



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 09-01-2025



சிறுபிள்ளைத்தனமானது சண்டித்தனமானது!

“போ.. போ... நான் சாப்பிட மாட்டேன்” என்று குழந்தைகள் அிடம் பிடிப்பதை போன்ற செயலைத்தான் தமிழ்நாடு ஆளுநர் செய்திருக்கிறார். நூற்றாண்டு கண்ட தமிழ்நாடு சட்டமன்றத்தில் இப்படி ஒரு சண்டித்தனம் இதுவரை எந்த ஆளுநரும் செய்ததில்லை என்பது மாதிரியான செயலைச் செய்து, மக்களால் தேர்ந்தெடுக்கப்பட்ட ஆட்சியையும் மக்களையும் கொச்சைப்படுத்தி இருக்கிறார். **தி.மு.க. ஆட்சியை அவமானப்படுத்துவதாக நினைத்து தன்னைத் தானே அவமானப்படுத்திக் கொண்டிருக்கிறார் ஆளுநர் ஆர்.என்.ரவி.**

ஆண்டின் தொடக்கத்தில் சட்டமன்றத்தில் ஆளுநர் உரையாற்ற வேண்டும் என்பது ஒரு மரபு. அரசால் தயாரித்து வழங்கப்படும் உரையை, அப்படியே வாசிக்க வேண்டும் என்பதுதான் விதி. ஆனால் தான் தோன்றித்தனமாக அதை மீறி வருகிறார் ஆர்.என்.ரவி.

2021 ஆம் ஆண்டு ஆர்.என்.ரவி ஆளுநராக வந்தார். 2022 ஆம் ஆண்டு தனது முதல் உரையை முழுமையாக வாசித்தார். எதையும் மாற்றவில்லை.

2023 ஆம் ஆண்டு உரையில் இருந்த பெரியார், அம்பேத்கர், கலைஞர் ஆகிய சில பெயர்களை விட்டுவிட்டு வாசித்தார். சுயமரியாதை, மதச்சார்பின்மை, மகளிர் முன்னேற்றம் ஆகிய சொற்களையும் விட்டுவிட்டு வாசித்தார். அரசு கொடுத்த உரையில் இருப்பது முழுமையாக அவைக்குறிப்பில் ஏறும் என்று மாண்புமிகு முதலமைச்சர் அவர்கள் தீர்மானம் கொண்டு வந்ததும், **தேசிய கீதம் பாடப்படது. தேசிய கீதத்தை அவமதிக்கும் வகையில் அவையில் இருந்து வெளியேறினார் ஆளுநர்.**

2024 ஆம் ஆண்டு தனது உரையை வாசிக்காமல் அமர்ந்து இருந்தார். பேரவைத் தலைவர் அப்பாவு அவர்கள், ஆளுநர் உரையின் தமிழ் வடிவத்தை வாசித்தார்கள். ‘தமிழ்த்தாய் வாழ்த்து தான் பாடுகிறீர்கள், தேசிய கீதம் பாடவில்லை’ என்று சாக்குப் போக்குச் சொன்னார் ஆளுநர் ரவி.

2025 ஆம் ஆண்டிலும் இதே சாக்குப் போக்கைச் சொன்னார் ரவி. பேரவை வளாகத்துக்கு வந்தார். போய்விட்டார். தனது உரையை வாசிக்கவில்லை. வாசிக்கப் போவதில்லை என்று முடிவெடுத்தவர் எதற்காக வந்து ‘சீன்’ போட வேண்டும்? கான்வாய் போட்டு, டிராபிக்கை நிறுத்தி எதற்காக அலைய வேண்டும்? கிண்டியிலேயே குந்தி இருக்க வேண்டியது தானே?!

தமிழ்நாடு பிடிக்காவிட்டால் போக வேண்டியதுதானே? தனது பதவியைக் காப்பாற்றிக் கொள்ள டெல்லிக்கு எதற்காக படையெடுக்க வேண்டும்? கோருக்குப் போங்கள்! இல்லாவிட்டால் ‘கமலாலயம்’ போக வேண்டியதுதானே? அங்கும் ஒரு பதவி காலியாகப் போகிறதே? சட்டையைக் கழற்றி சாட்டை அடித்துக் கொண்டு பொழுதைப் போக்கலாமாம். தினந்தோறும் டிவியில் வரலாம். யூடியூப் பார்க்கலாம். கமெண்டுகள் படித்து காலத்தைக் கழிக்கலாமே? கவர்னராக இருந்து கொண்டு தமிழ்நாட்டு மக்களை எதற்காகக் காவு வாங்க வேண்டும்?

மொத்தமே 3 நிமிடங்கள் அவையில் இருந்துள்ளார் ஆளுநர். அவருக்கு தமிழ்நாட்டில் இருக்கும் ஒரே வேலை. ஆண்டுக்கு ஒரு நாள் அவைக்கு வந்து, எழுதிக் கொடுத்த உரையை வாசிப்பது மட்டும்தான். அதைக் கூடச் செய்ய மாட்டேன் என்பவருக்கு தரப்படும் சம்பளம், தென்டம் அல்லவா?

பேரவை கூடும் போது தமிழ்த்தாய் வாழ்த்து ஒலிக்கும். பேரவை முடியும் போது தேசியகீதம் ஒலிக்கும். இதுதான் காலம் காலமாக இருக்கும் நடைமுறை. அதை மாற்றி, தொடக்கத்தில் தேசியகீதம் பாட வேண்டும் என்று அிடம்பிடிப்பது வேண்டுமென்றே செய்யும் காரியம் அல்லவா?

தேசிய கீதத்துக்காக நெஞ்சை வடைக்கும் திருவாளர் தேசியம், கடந்த ஆண்டு தேசிய கீதம் பாடப்பட்ட போது எதற்காக மரியாதை செலுத்தாமல் ஓடினார்? தேசிய கீதத்தை புறக்கணித்து வெளிநடப்பு செய்தது சட்டப்படி குற்றம் அல்லவா?

தமிழ்நாடு அரசாங்கத்தால் எழுதி அனுப்பிய உரையைப் பார்த்து. ‘ஐயோ தமிழ்நாடு இவ்வளவு முன்னேறிவிட்டதே’ என்று நினைத்து தொண்டை அடைக்கிறது ஆளுநர் ரவிக்கு. வயிறு எரிகிறது ஆளுநர் ரவிக்கு. நெஞ்சு அடைக்கிறது ஆளுநர் ரவிக்கு. அதனால்தான் வாசிக்க மறுக்கிறார். ‘தேசிய கீதம் பாடவில்லை’ என்று இட்டுக்கட்டி பழிபோடுகிறார். தமிழ்நாட்டின் வளத்தையும் நலத்தையும் காணப் பொறுக்காத அவர் எதற்காக தமிழ்நாட்டில் இருக்க வேண்டும்?

“தனது அரசியல் சட்டக் கடமைகளைச் செய்யவே மனமில்லாதவர் அந்தப் பதவியில் ஏன் ஓட்டிக் கொண்டிருக்க வேண்டும் என்பதே அனைவர் மனதிலும் எழும் கேள்வி” என்று மாண்புமிகு முதலமைச்சர் அவர்கள் சொல்லி இருப்பதுதான் உண்மை. ‘பிடிக்காவிட்டால் போக வேண்டியது தானே’ என்றுதான் பொதுமக்கள் அனைவரும் கேட்டுக் கொண்டிருக்கிறார்கள்.

ஆளுநர் மாளிகையைக் காலி செய்து விட்டு சனாதன ஆராய்ச்சி செய்யலாம். வர்ணாசிரம வகுப்பு எடுக்கலாம். இங்கிலாந்து மீது படையெடுப்பு நடத்தலாம். காட்டுவெல் சமாதியைத் தோண்டலாம். திருக்குறளை தீட்டுப்படுத்தலாம். வள்ளலாரை வறுத்தெடுக்கலாம். அம்பேத்கரை அசிங்கப்படுத்தலாம். அவரை யார் கேட்கப் போகிறார் கள்? நாடும் ஏன் தலையங்கம் எழுதப் போகிறோம்?

இந்த மாதிரியான ஆட்களை எல்லாம் அவர்கள் வகிக்கும் பொறுப்பு களுக்காக சசித்துத் தொலைக்க வேண்டியுள்ளது.



பொங்கல் பண்டிகை: யு.ஜி.சி. – நெட்

தேர்வுகளை வேறொரு தேதிக்கு மாற்றி அமைத்தீடுக!

முதல்வர் மு.க.ஸ்டாலின் ஒன்றிய கல்வி அமைச்சருக்குக் கடிதம்!

சென்னை, ஜன.9 - தமிழ்நாட்டில் தைப்பொங்கல் கொண்டாடும் ஜனவரி 14 உட்பட்ட நாட்களில் தேசிய தேர்வு முகமையால் நடத்தத் திட்டமிடப்பட்டுள்ள யுஜிசி-நெட் தேர்வுகளை வேறொரு நாளுக்கு மாற்றியமைக்க கோரிக்கை விடுத்து முதலமைச்சர் மு.க.ஸ்டாலின் அவர்கள் ஒன்றிய கல்வி அமைச்சர் தர்மேந்திர பிரதான் அவர்களுக்குக் கடிதம் எழுதியுள்ளார்.

தமிழ்நாட்டில் தமிழர் திருநாளாம் தைப்பொங்கல் கொண்டாடும் ஜனவரி 13 முதல் 16ஆம் நாள் வரை யுஜிசி-நெட் தேர்வுகளை நடத்திட தேசியத் தேர்வு முகமையால் அறிவிக்கை கொடுக்கப்பட்டுள்ள நிலையில் அதுகுறித்து ஒன்றிய கல்வி அமைச்சர் அவர்களின் உடனடி கவனத்திற்கு கொண்டு வந்து அத்தேர்வுகளை வேறொரு நாளில் மாற்றியமைக்க கோரி முதலமைச்சர் மு.க.ஸ்டாலின் அவர்கள் நேற்று முன்தினம் (7.1.2025) கடிதம் எழுதியுள்ளார்.

அக்கடிதத்தில், இந்த ஆண்டு தமிழ்நாட்டின் மிக முக்கியமான பண்டிகையான பொங்கல் பண்டிகை ஜனவரி 14 அன்று கொண்டாடப்படுகிறது என்றும் இந்தப் பண்டிகையை மாற்றி ஜனவரி 13 முதல் 16 வரை நடைபெறவிருந்தபட்ட யக் கணக்காளர்கள் தேர்வு ஏற்கனவே மாற்றியமைக்கப்பட்டுள்ளது என்றும் குறிப்பிட்டுள்ளார்.

டாடப்படுகிறது என்றும் இந்தப் பண்டிகை தமிழ்நாட்டின் மிக முக்கியமான பண்டிகை என்றும், தமிழ்ச் சமுதாயத்தின் அனைத்துத் தரப்பினராலும் அறியப்பட்டுவரும் திருவிழாவாகக் கொண்டாடப்படுகிறது என்றும் தமிழ்நாட்டின் உயர்கல்வித் துறை அமைச்சர் அவர்கள் 23.12.2024 அன்று ஒன்றிய கல்வி அமைச்சர் அவர்களுக்கு எழுதிய கடிதத்தில் சுட்டிக் காட்டிய முதலமைச்சர் அவர்கள் ஒவ்வொரு ஆண்டும் இந்தப் பண்டிகை ஜனவரி 13 முதல் ஜனவரி 16 வரை நான்கு நாட்கள் கொண்டாடப்படுவதாகவும் தனது கடிதத்தில் குறிப்பிட்டுள்ளார்.

பொங்கல் பண்டிகை**அரசு விடுமுறை!**

பொங்கல் பண்டிகையை அனைத்து தமிழ்ச் சமூகத்தினரும் நான்கு நாட்கள் உற்சாகமாக கொண்டாடுவர் என்றும் எனவே, இந்தப் பொங்கல் பண்டிகையை முன்னிட்டு 2025 ஜனவரி 14 முதல் 17 வரை அரசு விடுமுறை நாட்களாக தமிழ்நாடு அரசால் ஏற்கனவே அறிவிக்கப்பட்டுள்ளது என்றும் முதலமைச்சர் அவர்கள்

தனது கடிதத்தில் குறிப்பிட்டுள்ளார்.

தேர்வுகள்**பாதிப்புக்குள்ளாவர்!**

தமிழ்நாட்டின் அறியப்படாத விழாவாக கொண்டாடப்படும் பொங்கல், ஒரு பண்டிகையாக மட்டுமல்லாது ஏறக்குறைய 3000 ஆண்டுகளுக்கும் மேலாகத் தமிழ் கலாச்சாரம் மற்றும் பாரம்பரியத்தைக் காட்டுவதாகவும், இந்தப் பொங்கல் பண்டிகையைப் போலவே, ஆந்திரா மற்றும் தெலங்காணா மாநிலங்களில் மகர சங்கராந்தி பண்டிகையாகக் கொண்டாடப்படுகிறது என்றும் தனது கடிதத்தில் முதலமைச்சர் அவர்கள் சுட்டிக்காட்டியுள்ளார். ஆகவே, திட்டமிடப்பட பொங்கல் விடுமுறையில் யுஜிசி - நெட் தேர்வை நடத்தினால், ஏராளமான தேர்வுகள் சிரமத்திற்கு ஆளாக நேரிடும் என்றும் இதே காரணத்திற்காக ஜனவரி 2025இல் நடைபெறவிருந்தபட்ட யக் கணக்காளர்கள் தேர்வு ஏற்கனவே மாற்றியமைக்கப்பட்டுள்ளது என்றும் குறிப்பிட்டுள்ளார். எனவே, யுஜிசிநெட் தேர்வுகள் மற்றும் பிற தேர்வுகளை

வேறொரு பொருத்தமான நாட்களில் மாற்றியமைக்க தேவை உள்ளது என்று தாம் கருதுவதாகவும், அறியப்படாத விழாவாக கொண்டாடப்படும் தமிழ்நாடு மற்றும் பிற மாநிலங்களின் மாணவர்கள் மற்றும் ஆய்வு மாணவர்கள் தேர்வுகளுக்கு எளிதில் வர இயலும் என்றும் முந்தைய ஆண்டுகளில் பொங்கல் பண்டிகை காலங்களில் தேசிய தேர்வு முகமையுஜிசி-நெட் தேர்வை நடத்தவில்லை என்று தரவுகள் காட்டுகிறது என்றும் தனது கடிதத்தில் குறிப்பிட்டுள்ளார்.

தேர்வு தேதியை**மாற்றி அமைத்தீடுக!**

ஆகவே, இத்தகைய க்யூற்றிலையில், யுஜிசி-நெட் தேர்வுகள் மற்றும் பிற தேர்வுகளை ஜனவரி 13 முதல் 16 வரையிலான நாட்களில் நடத்துவதைத் தவிர்த்து பொருத்தமான வேறு நாட்களுக்கு மாற்றியமைக்குமாறும் இதுகுறித்து ஒன்றிய கல்வி அமைச்சர் தலையிட்டு தமிழ்நாட்டில் மற்றும் பல மாநிலங்களில் அறியப்படாத விழாவாக கொண்டாடப்படும் காலங்களில் யுஜிசி-நெட் தேர்வுகள் நடத்தும் திட்டத்தை மாற்றியமைக்குமாறு வலியுறுத்தியுள்ளார்.

சட்டப்பேரவையில் விரும்பத்தகாத நிகழ்வுகளை கடைப்பிடிக்கும்

ஆர்.என்.ரவியை ஒன்றிய அரசு இன்னும் ஆளுநர் பொறுப்பில் வைத்திருப்பது விசித்திரமானது!


‘தி இந்து’ ஆங்கில நாளேடு தலையங்கத்தில் விமர்சனம்!

சென்னை, ஜன.9 - நடப்பாண்டின் முதல் சட்டப் பேரவைக் கூட்டத்தொடரில் உரையை வாசிக்காமல் ஆளுநர் ஆர்.என்.ரவி புறக்கணித்தார் என்றும் “சட்டப்பேரவையில் விரும்பத்தகாத நிகழ்வுகளை கடைப்பிடிக்கும் ஆர்.என்.ரவியை ஒன்றிய அரசு இன்னும் ஆளுநர் பொறுப்பில் வைத்திருப்பது விசித்திரமானது” என்றும் ‘தி இந்து’ ஆங்கில நாளேடு தலையங்கத்தில் விமர்சித்துள்ளது.

தமிழ்நாடு சட்டப்பேரவையில் ஆளுநர் உரையைப் படிக்காமல் வெளியேறியது குறித்து ‘தி இந்து’ ஆங்கில நாளிதழ் தலையங்கம் வருமாறு :-

புதிய ஆண்டில் சட்டமன்றக் கூட்டத் தொடரின் தொடக்கத்தில் தமிழ்நாடு சட்டப்பேரவையில் ஆளுநர் நிகழ்த்தும் வழக்கமான உரை ஆண்டுதோறும் விரும்பத்தகாத நிகழ்வாக மாறி வருவது வருந்தத்தக்கது. தொடர்ந்து மூன்றாவது ஆண்டாக, சர்ச்சையை ஏற்படுத்துவதில் ஆளுநர் ஆர்.என்.ரவியின் ஆர்வம் வெளிச்சத்திற்கு வந்துள்ளது. அவர் தனது உரையை வழங்குவதற்கு முன்பு தேசிய கீதம் இசைக்கப்படாததால் தேசிய கீதம் மற்றும் இந்திய அரசியலமைப்பு அவமதிக்கப்பட்டதாகக் கூறி, உரையைப் படிக்காமல் சட்டப்பேரவையிலிருந்து வெளியேறினார். பேரவையில் மாநில அரசின் வழிபாடுகள் ஆளுநர் உரைக்குமுன் தமிழிலும், ஆளுநரின் உரையின் முடிவில் தேசிய கீதம் ஒலிப்பதும், நடைமுறையாக இருந்து வருவதாகவும், இது ஆளுநர் அனுவகத்திற்குத் தெரிவிக்கப்பட்டதாகவும் மாநில அரசு கூறுகிறது.

முந்தைய ஆண்டுகளைப் போலவே, இந்த நிகழ்வினை அப்பட்டமான அரசியலாக்குவதற்கு ஆளுநர் திரு.ரவி கூறிய கருத்துகள் குற்றஞ்சாட்டுக்கு உரியதாகின்றன. சட்டசபையில் பின்பற்றப்படும் நடைமுறையைப் பற்றி அவருக்கு முன்பே தெரிந்திருந்தும், அவர் ஒரு சர்ச்சையை உருவாக்கி இருப்பது, அவையின்முன் அரசாங்கத்தின் கொள்கை அறிக்கையை முன்வைக்கும் தனது அரசியலமைப்புக் கடமையை நிறைவேற்றுவதைத் தவிர்ப்பதற்கு



கான ஒரு க்யூச்சியாகத் தெரிகிறது. 2023 ஆம் ஆண்டில், மாநில அரசு முன்கூட்டியே வெளியிட்ட உரையின் சில பகுதிகளை ஆளுநர் திரு. ரவி தவிர்த்தார். இதில் ‘திராவிட மாடல் ஆட்சி’ பற்றிய குறிப்பு மற்றும் மாநிலத்தின் சட்டம் ஒழுங்கு நிலைமைக்குச் சில பாராட்டுகள் இடம் பெற்றிருந்தன. கடந்த ஆண்டு, அவர் உரையைப் படிக்க விரும்பாமல் தவிர்த்தார்.

அதில் “தவறான கூற்றுகள் மற்றும் உண்மைகள்” என்று அவர் குறிப்பிட்டார்.

அண்மையில் ஒன்றிய அரசினால் ஆளுநர் மாற்றங்கள் மற்றும் புதிய நியமனங்கள் மேற்கொள்ளப்பட்டன என்பது குறிப்பிடத்தக்கது. குறிப்பிடத்தக்க வகையில், கேரள அரசின் ஆளுநர் ஆர்திப் முகமது கான் பீகாருக்கு மாற்றப்பட்டார். அதே நேரத்தில் மணிப்பூர் மற்றும் மிஸோராம ராஜ்யவன்களில் புதிய அதிகாரிகள் நியமிக்கப்பட்டனர்.

ஆளுநர் ரவி, நீண்ட காலத்திற்கு முன்பே தமிழ்நாட்டில் தொடர்வதை ஏற்றுக்கொள்ள முடியவில்லை. மீண்டும் 2019 ஆம் ஆண்டில் நாகாலாந்தில் ஆளுநர் பதவிக்கு நியமிக்கப்பட்ட அவர், இரண்டு மாநிலங்களில் ஆளுநராக ஐந்து ஆண்டுகளை நிறைவு செய்தார். அவர் 2021 ஆம் ஆண்டில் தமிழ்நாட்டிற்கு மாற்றப்பட்டார். ஆனால், அவர் பெரும்பாலும் அரசியல் சர்ச்சையில் அடிக்கடி ஈடுபட்டுள்ளார். ஒருபுறம் வெளிப்படையாக அரசியல் கருத்துகளை வெளியிட்டார். மறுபுறம் மனோதாக்களுக்கு ஒப்புதல் அளிப்பதைத் தாமதப்படுத்துவதன் மூலம் சட்டத்தின் செயல்பாட்டிற்குக் குறுக்கீட்டு நின்றுள்ளார். உச்ச நீதிமன்றத் தீர்ப்புகள் மற்றும் அறிவுறுத்தல்களை மறுபரிசீலனை செய்வதன் மூலம், ஒன்றியத்தில் அதிகாரத்தில் இருப்பவர்களின் அரசியல் எதிரிகளால் வழிநடத்தப்படும் ஆட்சிகளுக்கு நெருக்கடிகளை ஏற்படுத்தும் ஆளுநர்கள் தங்கள் நிலைப் பாட்டைப் பயன்படுத்த எந்த வழியும் இருக்கக்கூடாது. தேர்ந்தெடுக்கப்பட்ட அரசாங்கத்துடனான ஆளுநர் திரு ரவியின் தொடர்ச்சியான மோதல்களின் அளவைப் பொறுத்தவரை, மாநில அரசாங்கத்தின் சகிப்புத்தன்மையின் வரம்புகளை சோதிப்பதே அதன் நோக்கமாக இல்லாவிட்டால், ஒன்றிய அரசு அவரை இந்த பதவியில் தக்கவைத்துக்கொள்ள வேண்டும் என்று விரித்திரமானதும் கேள்விக்குரியதும் ஆகும்.

என்று 7.1.2025 ஆம் நாளிட்ட இந்து ஆங்கில நாளிதழ் தனது தலையங்கத்தில் தமிழ்நாடு ஆளுநரின் செயல்பாடு குறித்து எழுதியுள்ளது.



சென்னை, இராஜா அண்ணாமலைபுரம், தமிழ்நாடு இசை மற்றும் கவிதை கலைப் பல்கலைக்கழக அறங்கீல் நேற்று முன்தினம் (07.01.2025) நடைபெற்ற நிகழ்ச்சியில் தமிழ் வளர்ச்சி மற்றும் செய்தித் துறை அமைச்சர் மு.வெ.சாமிநாதன் தமிழ் வளர்ச்சித் துறை சார்பில் தமிழ்த்தாய் விருது - தென்னகத்தித் திருவள்ளூர் கழகம், கொடார் விருது - கவிஞர் முத்துசுரன், உ.வே.சா விருது - முனைவர் ஆ. இராமநாதன், கம்பர் விருது - முனைவர் மு.வி. சீனிவாசன், சிபிஎஸ்- செவ்வீர் விருது முனைவர் இ.சா. பர்வீன் கஸ்தானா, உமறுப்புலவர் விருது - தா. சையது காந்த் ஹீசன், ஜி.யு. பேரார் விருது - முனைவர் வெ. முருகன், இளங்கோவடிக்கர் விருது - முனைவர் சிலம்பு நா.செல்வராசு, அம்மா இலக்கிய விருது - முனைவர் சரளா இராசகோபாலன், சிங்காரவேலர் விருது - மு. சுப்பிரமணியன், அயோத்திதாசு பண்மதர் விருது - முனைவர் மு. சச்சிதானந்தம், மறைமலையடிகளார் விருது - புலவர் இராமலிங்கம், அருட்பெருஞ்சோதி வள்ளலார் விருது - முனைவர் டா. அருள்செல்வி, காரைக்கால் அம்மையார் விருது - முனைவர் கி. மஞ்சளா, சி.பா. ஆதித்தனார் திங்கனிதழ் விருது - சட்டக் கதிர் (ஆசிரியர் - முனைவர் வி.ஆர்.எஸ்.சுப்பது), முதலமைச்சர் கணினித் தமிழ் விருது - முனைவர் இரா. அகிலன் ஆகியோருக்கும், சிறந்த மொழிபெயர்ப்பாளர் விருதுகளை திருமதி பிரபா ஸ்ரீ தேவன், சீனி இராச கோபாலன், இந்திரன் (எ) பி.ஜி. இராஜேந்திரன், திருமதி அலமேலு கிருஷ்ணன், குத்ர துளசி தான் (எ) இளம் பாரதி, பேராசிரியர் க. முத்துச்சாமி, நடராஜன் முருகையன், நிர்மலா (எ) எஸ். மணி, இ.பா. சிந்தன், திருமதி கௌரி கிருபாநந்தன் ஆகியோருக்கும் அகியோருக்கும், இந்நிகழ்ச்சியில் தமிழ் வளர்ச்சி மற்றும் செய்தித் துறை அரசு செயலாளர் வே.ராஜாராமன், தமிழ் வளர்ச்சித் துறை இயக்குநர் முனைவர் ந. அருள் மற்றும் அரசு உயர் அலுவலர்கள், தமிழறிஞர்கள் கலந்து கொண்டனர்.